



சென்னை சுற்றுலா வளாக கூட்டரங்கில் நேற்று முன்தினம் (20.12.2023) நடைபெற்ற தமிழ்நாடு சுற்றுலா வளர்ச்சிக் கழக அலுவலர்களுக்கான ஆய்வுக் கூட்டத்தில், சிறப்பாக செயல்பட்ட ஓட்டல் மேலாளர்களுக்கு காசோலைகளை சுற்றுலாத்துறை அமைச்சர் கா.ராமச்சந்திரன் வழங்கினார். சுற்றுலா, பண்பாடு மற்றும் அறிவிலையங்கள் துறை அரசு கூடுதல் தலைமைச் செயலாளர் பாக் டி.க.மணிவாசன், முதன்மை செயலாளர்/சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழகத் தலைவர்/மேலாண்மை இயக்குநர் திருமதி.காகர்வா உஷா ஆகியோர் உடன் உள்ளனர்.

உலகப் பயணிகளின்

முக்கிய சுற்றுலாத் தலமாக தமிழ்நாடு உருவாகி வருகிறது!

அமைச்சர் கா.ராமச்சந்திரன் பேச்சு!

சென்னை, டிச. 22 - தமிழ்நாட்டிற்கு 2023 ஆம் ஆண்டில் அக்டோபர் மாதம் முடிய 10 மாதங்க ளில் 9,53,278 வெளிநாட்டு சுற்றுலா பயணிகளும், 23,83,91,071 உள்ளநாட்டு சுற்றுலா பயணிகளும் வருகை தந்துள்ளார்கள் என்று சுற்றுலாத் துறை அமைச்சர் கா.ராமச்சந்திரன் தகவல் தெரிவித்துள்ளார்.

சென்னை, வாலாஜா சாலையில் செயல்பட்டு வரும் சுற்றுலா வளாக கூட்டரங்கில் சுற்றுலாத்துறையின் மூலம் மேற்கொள்ளப்பட்டு வரும் திட்டப்பணிகள் குறித்த சுற்றுலா அலுவலர்களுக்கான ஆய்வுக் கூட்டம் சுற்றுலாத்துறை அமைச்சர் கா.ராமச்சந்திரன் தலைமையில் நடைபெற்றது. இக்கூட்டத்தில் பல்வேறு சுற்றுலா வளர்ச்சித் திட்ட பணிகள் குறித்து, சுற்றுலா, பண்பாடு மற்றும் அறிவிலையங்கள் துறை அரசு கூடுதல் தலைமைச் செயலாளர் டாக்டர். க.மணிவாசன், முதன்மை செயலாளர் /சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழகத் தலைவர் /மேலாண்மை இயக்குநர் திருமதி.காகர்வா உஷா ஆகியோர் முன்னிலையில் சுற்றுலாத்துறை அமைச்சர் ஆய்வு மேற்கொண்டார்.

புதுடெல்லியில் (30.11.2023) அன்று எகனாமிக் டைம்ஸ் பத்திரிகையின் விருது வழங்கும் விழாவில் தமிழ்நாடு சுற்றுலாத்துறைக்கு வழங்கப்பட்ட

2023 ஆம் ஆண்டின் பாரம்பரிய மற்றும் புனித தலத் திற்கான விருது மற்றும் (8.12.2023) அன்று அவுட்லுக் டிராவலர் பத்திரிகை நிறுவனத்தின் 2023 ஆம் ஆண்டிற்கான விருது வழங்கும் விழாவில் தமிழ்நாடு சுற்றுலாத்துறைக்கு வழங்கப்பட்ட இந்தியாவில் சிறந்த பாரம்பரிய சுற்றுலாத் தலத்திற்கான (துஞ்சு பெரிய கோயில்) விருது, மாநிலங்களுக்கிடையேயான சிறந்த சாலை வழிபயண பாதைக்கான (பாம்பன் பாலம்) விருது ஆகிய விருதுகளை சென்னை சுற்றுலா வளாக கூட்டரங்கில் சுற்றுலாத்துறை அமைச்சர் கா.ராமச்சந்திரன் அவர்களிடம் சுற்றுலா, பண்பாடு மற்றும் அறிவிலையங்கள் துறை அரசு கூடுதல் தலைமைச் செயலாளர் டாக்டர்.க.மணிவாசன், முதன்மை செயலாளர் / சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழகத் தலைவர்/மேலாண்மை இயக்குநர் திருமதி.காகர்வா உஷா ஆகியோர் காண்பித்தார்கள்.

இக்கூட்டத்தில் சுற்றுலாத்துறை அமைச்சர் கா.ராமச்சந்திரன் பேச்சுகளில் தெரிவித்ததாவது :

முதலமைச்சர் அவர்களின் நடவடிக்கைகளால் இந்தியாவிலேயே தமிழ்நாடு அதிக அளவில் வெளிநாட்டு சுற்றுலாப் பயணிகளை ஈர்க்கும் முன்னணி சுற்றுலாத் தலமாக முன்னே உள்ளது. கொரோனாவிற்கு பிறகு 2021 ஆம்

ஆண்டில் 57,622 ஆக இருந்த வெளிநாட்டு சுற்றுலா பயணிகளின் எண்ணிக்கை 2022 ஆம் ஆண்டில் 4,07,139 ஆக உயர்ந்து இந்த ஆண்டு 2023 ல் அக்டோபர் மாதம் முடிய 10 மாதங்களில் 9,53,278 ஆக உயர்ந்துள்ளது.

இதே போன்று உள்நாட்டு சுற்றுலா பயணிகளின் எண்ணிக்கை 2021 ல் 11,53,36,719 ஆக இருந்து 2022 ல் 21,85,84,846 ஆக உயர்ந்து, இந்த ஆண்டு 2023 ல் அக்டோபர் மாதம் முடிய 10 மாதங்களில் 23,83,91,071 என உயர்ந்துள்ளது.

தமிழ்நாட்டிற்கு ஆண்டு முழுவதும் அதிக சுற்றுலா பயணிகள் வருகை தரும் வகையில் முதலமைச்சர் அவர்கள் தமிழ்நாடு முழுவதும் பல்வேறு சுற்றுலா வளர்ச்சித் திட்டப் பணிகளை அறிவித்து செயல்படுத்தி வருகின்றார்கள்.

சுற்றுலா வளர்ச்சித் திட்டப்பணிகளை பணிகள் குறித்த காலத்திற்குள் முடிவடைந்து மக்கள் பயன்பாட்டிற்கு வரும் வகையில் சுற்றுலா அலுவலர்கள் பணியாற்றி வருகிறார்கள். சுற்றுலா மேம்பாட்டுத் திட்டப்பணிகள், உலக சுற்றுலா பயணிகளின் விருப்பமான முக்கிய சுற்றுலாத்தலமாக தமிழ்நாட்டை உருவாக்கும்.

இவ்வாறு சுற்றுலாத்துறை அமைச்சர் கா.ராமச்சந்திரன் தெரிவித்தார். இக்கூட்டத்தில் தமிழ்நாடு சுற்றுலா வளர்ச்சிக் கழக பொதுமேலாளர் திருமதி.இ.கமலா உள்பட சுற்றுலாத்துறை உதவி இயக்குநர்கள், மாவட்ட சுற்றுலா அலுவலர்கள், தமிழ்நாடு சுற்றுலா வளர்ச்சிக் கழக மண்டல மேலாளர்கள், உதவி செயல்பொறுப்பாளர்கள் கலந்து கொண்டனர்.

பெருநகர சென்னை மாநகராட்சியின் சார்பில்

தூத்துக்குடிக்கு நிவாரணப் பொருட்கள்!

டாக்டர் ஜெ. ராதாகிருஷ்ணன் அனுப்பி வைத்தார்!

சென்னை, டிச.22 - முதலமைச்சர் அவர்களின் உத்தரவின்படி, பெருநகர சென்னை மாநகராட்சியின் சார்பில், 19.12.2023 அன்று அதிகமளவையினால் பாதிக்கப்பட்ட திருநெல்வேலி மற்றும் தூத்துக்குடி மாவட்டத்திற்கு 2 வாகனங்களிலும், கப்பற்படை ஹெலிகாப்டர் மூலமும் ரொட்டி, பிஸ்கெட்,

பால் பவுடர், குடிநீர் பாட்டில்கள் மற்றும் போர்வை உள்ளிட்ட நிவாரணப் பொருட்கள் அனுப்பிவைக்கப்பட்டன. இதனைத் தொடர்ந்து, பெருநகர சென்னை மாநகராட்சி மற்றும் ஃபெடரல் வங்கி, எஸ்பேங்க், கோடாக் வங்கி ஆகியவற்றின் பங்களிப்புடன் நேற்று முன்தினம் (20.12.2023) மேலும் ஒரு வாகனத்தில் ரொட்டி, குடிநீர் பாட்டில்கள், பிஸ்கெட், ரஸ்க், நூடுல்ஸ், போர்வை, துண்டு, ருத்திரன், குளியல் சோப்பு மற்றும் சாவிட்டரி நாப்கின் உள்ளிட்ட நிவாரணப் பொருட்கள் அதிகமளவையால் பாதிக்கப்பட்ட தூத்துக்குடி மாவட்டத்திற்கு கூடுதல் தலைமைச் செயலாளர் /

களத்தில் நிற்கும் தி.மு.க.வும்... காணாமல் போன பா.ஜ.க.வும்..

சென்னையைப் புரட்டிப் போட்ட வரலாறு காணாத மழைவெள்ளத்தின் நிவாரணப்பணிகள் முடிவடைவதற்கு முன்பாகவே...தென் மாவட்டங்களை புரட்டிப் போட்டது கனமழை.

100 செ.மீட்டரைத் தாண்டிய கன மழையால் தென்மாவட்டங்கள் என்ன ஆகுமோ என்று எல்லோரும் அச்சப்பட்டு நிலையில், தமிழ்நாடு அரசின் துரிதமான நடவடிக்கைகளால் மிக வேகமாக அங்கே இயல்பு நிலை திரும்பி வருவதைப் பார்க்கிறோம்.

இந்த நிலையில், முதலமைச்சர் அவர்கள் டெல்லி சென்றதைக் குறித்து ஒன்றிய நிதியமைச்சர் நிர்மலா சீதாராமன் உள்ளிட்ட பா.ஜ.க.வினர் விமர்சனங்களை வைத்து வருகின்றனர்.

ஒரு பத்திரிகையாளனாக, அரசியல் நிகழ்வுகளை உன்னிப்பாகக் கவனித்து வருபவனாக நாட்டு மக்களுக்கு சில உண்மைகளைச் சொல்ல வேண்டிய கடமை எனக்கு உள்ளது..

கொரோனா பேரிடரைக் கண்டு உலக நாடுகளெல்லாம் அஞ்சி நடுங்கிக் கொண்டிருந்த வேளையில், மு.க.ஸ்டாலின் அவர்கள் தமிழ்நாடு முதலமைச்சராக பொறுப்பேற்றார்.

சொந்த உறவுகளே கொரோனாவால் பாதிக்கப்பட்டவர்களை நேரில் சந்திக்க அஞ்சி ஒதுக்கிச் சென்ற நிலையில், கொரோனா வார்டுக்குள் சென்று அங்கு சிகிச்சை பெற்று வருபவர்களைச் சந்தித்து, "நான் உங்களுடன் இருக்கிறேன்" என்று அவர்களுக்கு ஆறுதலையும், நம்பிக்கையையும் தந்தவர் இந்த முதல்வர்.

அன்று அவர் அவ்வாறு செல்வதற்குத் துணிந்தபோது மருத்துவர்களே கூட உடனடியாக அதை ஏற்கவில்லை. ஆயினும் நாட்டு மக்களின் நலன் பொறு என்று அவர் சென்ற போது அது உளவியல் ரீதியில் அந்த நோயாளிகளுக்கு மிகப்பெரிய தன்னம்பிக்கையைக் கொடுத்து அவர்கள் விரைந்து நலம் பெற உதவியது.

அதேபோல், ஹெலிகாப்டர் விபத்தில், இந்த நாட்டின் ராணுவ தலைமை தளபதி மரணம் என்ற செய்தி கேட்டதும் உடனடியாக அனைத்துநிகழ்ச்சிகளையும் ரத்து செய்து விட்டு நீலகிரி சென்று அவருக்கு வீரவெளக்கம் செலுத்தியதோடு தேவையான பணிகளை முன்னின்று செய்தவர் நம் முதல்வர் என்பதையும் மறந்து விடக்கூடாது.

ஏன்.. எதிர்க்கட்சியாக இருந்த காலகட்டத்திலும் கூட, சுனாமியால் தமிழகம் பாதிக்கப்பட்ட போது மிகுந்த அரசியல் நாகரீகத்தோடு தி.மு.க.வின் சார்பில், உடனடியாக நிவாரண நிதியை அன்றைய முதலமைச்சர் ஜெயலலிதாவை நேரில் சென்று சந்தித்து கொடுத்தவர் இன்றைய முதல்வர் மு.க.ஸ்டாலின் அவர்கள்.

இப்படி ஆட்சியில் இருந்தாலும், இல்லாவிட்டாலும் தமிழக மக்களின் நலனுக்காக தொடர்ந்து இயங்கி வரும் மு.க.ஸ்டாலின் அவர்கள், நேற்று முன் தினம் டெல்லி செல்கிறார். அங்கே பிரதமரைச் சந்தித்து பெருமளவையும் தமிழகம் சந்தித்துள்ள சிக்கலை விளக்கிச் சொல்லி தமிழகத்திற்குத் தேவையான நிவாரண உதவியை உடனே வழங்குமாறு வலியுறுத்துகிறார்.

முன்னதாக, இந்தியா கூட்டளியின் சார்பில் நடைபெற்ற ஆலோசனைக் கூட்டத்திலும் பங்கெடுக்கிறார். தமிழ்நாட்டிற்கான உரிமைகளைக் கேட்டுப் பெற அவர் டெல்லி புறப்படும் முன்பாகவே, அமைச்சர் உதயநிதி ஸ்டாலின் உள்ளிட்டோரை தென் மாவட்டங்களுக்குச் செல்ல அறிவுறுத்தியதோடு, டெல்லிக்குச் சென்ற பின்பும் களத்தில் நிற்கும் அமைச்சர்கள் அதிகாரிகளோடு தொடர்ந்து அலையோசி வழியே தொடர்பு கொண்டு, நிலைமையைக் கேட்டறிந்து, ஆலோசனைகளையும் வழங்கி வந்ததையும் பார்த்தோம்.

இதோ டெல்லியில் இருந்து வந்ததும் தென் மாவட்டங்களுக்கு நேரில் சென்று மக்களின் துயர் துடைக்கும் பணி

களிலும் அவர் தன்னை முழுமையாக ஈடுபடுத்திக் கொள்கிறார்.

இவ்வாறான சூழலில், "அவர் டெல்லிக்கு எப்படிச் செல்லலாம்?" என்று பா.ஜ.க. வினர் கேள்வி எழுப்புவது அநாகரிகத்தின் உச்சம். இவ்வாறு கேள்வி எழுப்ப பா.ஜ.க. தலைவர்களுக்கு எந்த தார்க்கீ உரிமையும் இல்லை.

காரணம், மணிப்பூர் பற்றி எரிந்தபோது, மோடி உள் எரிட்ட பா.ஜ.க. தலைவர்கள் அங்கு செல்லவில்லை என்பது மட்டுமல்லாமல், அப்போது தேசிய ஜனநாயகக் கூட்டணி எம்.பி.க்களுக்கு விருந்து கொடுத்து, "அவர்களோடு அந்த விருந்தில் பணியாரம், அடை, அலியலைசுவைத்துக் கொண்டிருந்தேன்" என்று பிரதமர் அவருடைய எக்ஸ்வலைதளத்தில் பதிவு செய்து மகிழ்ந்ததைப் பார்த்து நாட்டு மக்கள் அதிர்ச்சியில் உறைந்தனர்.

டெல்லியில் ஆண்டுக்கணக்கில் இந்த நாட்டின் விவசாயிகள் போராட்டம் நடத்தினர். வெயிலிலும், பனிയിலும் அவர்கள் வாடி துன்புற்றபோதும், இந்த நாட்டின் பிரதமர் அவர்களைச் சந்திக்கவில்லை. மாறாக அந்த நேரத்தில் ஜெர்மனி உள்ளிட்ட நாடுகளில் அவர் சுற்றுப் பயணம் மேற்கொண்டிருந்தார். இப்படிப்பட்ட பா.ஜ.க.விற்கு மக்களுடன் நிற்கும் தி.மு.க.வையும், அதன் தலைவரையும் நோக்கி கேள்விக்கேட என்ன தார்மீக உரிமை உள்ளது?

குஜரத்தை கடந்த 2021ம் ஆண்டு, மே மாதம் 17ஆம் தேதி "டவ் தே" புயல் தாக்குகிறது. மே 19ஆம் தேதி உடனடியாக குஜராத்திற்கு நேரில் சென்று பார்க்கையிட்ட பிரதமர் மோடி, உடனடியாக முதற்கட்டமாக ரூபாய் 1000 கோடியை நிவாரண உதவிக்காக அறிவித்தார்.

குஜராத்திற்கும், உத்தரப்பிரதேசத்திற்கும் எளிதில் கிடைக்கும் நிதி தமிழ்நாட்டிற்கு போராடியும் கிடைப்பதில்லை.. பிரதமரும் குஜராத்திற்கு உடனே நேரில் சென்று போல் தமிழ்நாட்டிற்கு வந்து மக்களை நேரில் சந்திப்பதில்லை.

இப்படியான சூழலில் தமிழ்நாட்டில் சென்னை முதல் கன்னியாகுமரி வரை ஒரு சில பகுதிகளைத் தவிர பெரும்பாலான பகுதிகள் இயற்கைச் சீற்றங்களால் பெரும் பாதிப்புக்குள்ளாகியுள்ளது.

மக்களுக்கு கொடுக்கும் நிவாரண நிதியைத் தாண்டி, சேதமடைந்த சாலைகளை புதுப்பிப்பது, மின் கம்பங்களை மாற்றுவது, பள்ளி, கல்லூரிகளை செப்பனிடுவது, பேருந்து உள்ளிட்ட பொதுப்போக்குவரத்து சாதனங்களை சரிசெய்வது என்று இதற்கு ஏராளமான நிதி தேவைப்படும்.

இதை நேரில் கேட்டுப் பெற டெல்லி சென்ற முதல்வரை நோக்கி கேள்வி எழுப்பும் பா.ஜ.க.வினர் தமிழ்நாட்டிற்கும், தமிழக மக்களின் நலன்களுக்கும் எதிரானவர்கள் என்பதை மீண்டும் நினைவிடும்.

பா.ஜ.க.தான் இப்படி எளிதில், திமுக எதிர்க்கட்சியாக இருந்தபோதும் தமிழ்நாட்டின் நலனுக்காக மாநில அரசுகேட்கும் நிதி உள்ளிட்டவற்றை உடனே விடுவிக்க ஒன்றிய அரசை வலியுறுத்தியதைப் பார்த்திருக்கிறோம்.

ஆனால், இன்றைய எப்பாடி பழனிசாமி அ.தி.மு.க.வோ அவ்வாறு மாநில உரிமைக்காக எந்தக் குரலும் எழுப்ப அஞ்சி நடுங்கும் நிலையைப் பார்க்கும் போது, அன்னையின் பெயர் கொண்ட இயக்கத்திற்கு ஏற்பட்ட பரிதாப நிலையை என்னவி் வருத்தமே மிகுக்கிறது.

கொரோனா, இயற்கை பேரிடர்கள் என்று தொடர்ந்து வரும் சவால்களைத் தாண்டி தமிழ்நாடு பல்வேறு குறிப்பிடத்தக்க முறையில் பெற்று, இந்தியாவிலேயே வளர்ச்சி பெற்ற மாநிலமாக தொடர்ந்து சாதித்து வருகிறது எனில், அதற்கு கடந்த இரண்டரை ஆண்டுகளில் முதலமைச்சர் ஸ்டாலின் அவர்கள் தலைமையிலான திராவிட மாதல் அரசின் அபராத உழைப்போடு காரணம்.

இதை மடைமாற்றுவதற்கும், மக்கள் மனங்களில் குழப்பத்தை ஏற்படுத்தவும் நினைக்கும் பா.ஜ.க.வின் கனவு தமிழ்நாட்டில் எப்போதும் பகல் கனவுதான். அது ஒரு போதும் பலிக்காது.

திராவிட இயக்க தீரர்கள் நினைவு நாள்

டி.டி. தணிகாசலம் டிசம்பர் 22 (2009)



குன்றத்தூரில் கழகம் வளரப் பாடுபட்ட செயல்வீரர்களில் இவரும் ஒருவர்.

1950 ஆம் ஆண்டு காங்கிரஸ் அரசு விதித்த 144 தடை உத்தரவை மீறி பேச்சுரிமை, எழுத்துரிமை காக்க கூட்டம் நடத்தியதையொட்டி காவல்துறை இவரைக் கைது செய்தது.

கழகம் அறிவித்த இந்தத் திணிப்பு எதிர்ப்புப் போராட்டம், விலைவாசி உயர்வு எதிர்த்து போராட்டம் உள்ளிட்ட கழகம் அறிவித்த அறப்போராட்டங்களில் கலந்துகொண்டு சிறை சென்றவர்

தலைமைக் கழகம்

தி.மு.க.



அரியலூர் மாவட்டம், அரியலூர் அரசு மேல்நிலைப்பள்ளி வளாகத்திலிருந்து, கூட்டுறவுத் துறையின் சார்பில் தூத்துக்குடி மாவட்டத்தில் மழை வெள்ளத்தால் பாதிக்கப்பட்ட பொதுமக்களுக்கு வழங்குவதற்காக இரண்டாம் கட்டமாக நிவாரணப் பொருட்களை போக்குவரத்துத் துறை அமைச்சர் சா.சி.சிவசங்கர் கொடியரசைத்து அனுப்பி வைத்தார்.



நாகை மாவட்டம் நாகை நகர் மன்றத்தின் சார்பில் தென்மாவட்டங்களில் பெய்த கனமழை வெள்ளத்தால் பாதிக்கப்பட்ட மக்களுக்கு ரூ. 2 லட்சம் மதிப்பிலான நிவாரணப் பொருட்களை நாகை மாவட்ட தி.மு.க. செயலாளரும், தமிழ்நாடு மீன் வளர்ச்சிக் கழகத் தலைவருமான என்.கௌதமம் மாவட்ட ஆட்சித் தலைவர் ஜானிடாம்வர்கீஸ்சிடம் ஒப்படைத்தார். உடன் நாகை நகர்மன்றத் தலைவர் இரா.பாரிமுத்து, துணைத் தலைவர் எம்.ஆர்.செந்தில்குமார், நகராட்சி ஆணையர் திருமால்செல்வம் மற்றும் நகர்மன்ற உறுப்பினர்கள், கழகத்தினர் உள்ளனர்.

விழுப்புரம், டிச. 22 - விழுப்புரம் வடக்கு மாவட்ட தி.மு.க. சார்பில் முத்தமிழறிஞர் கலைஞரின் தனிச் செயலாளர் மறைந்த கே. சண்முகநாதனின் இரண்டாம் ஆண்டு நினைவு தினத்தை முன்னிட்டு அவரது திருவுருவப் பட்டத்திற்கு அமைச்சர் செஞ்சி மஸ்தான் மாலை அணிவித்து மலர் தூவி மரியாதை செலுத்தினார்.

முத்தமிழறிஞர் கலைஞர் அவர்களின் தனிச் செயலாளராக பணியாற்றி வந்த மறைந்த கே. சண்முகநாதன் அவர்களின் இரண்டாம் ஆண்டு நினைவு தினம் விழுப்புரம் வடக்கு மாவட்ட தி.மு.க. சார்பில் நேற்று கடைப்பிடிக்கப்பட்டது.

இதை முன்னிட்டு செஞ்சி தேசுரீ பாட்டை எழுதி இல்லத்திலே அலங்கரித்து வைக்கப்பட்டிருந்த மறைந்த கே. சண்முகநாதன் அவர்களின் திருவுரு

ஆணையர் டாக்டர் ஜெ. ராதாகிருஷ்ணன், அனுப்பி வைத்தார்.

இந்திதழ்வின் போது, கூடுதல் ஆணையர் (வருவாய் (ம) நிதி)) திருமதி ஆர்.லலிதா, இணை ஆணையர் (பணிகள்) டாக்டர் ஜி.எஸ்.சமீரன், துணை ஆணையர் (கல்வி) திருமதி ஷரண்யா அறி மற்றும் அலுவலர்கள் உடனிருந்தனர்.

விழுப்புரம் வடக்கு மாவட்டக் கழகம் சார்பில் முத்தமிழறிஞர் கலைஞரின் தனிச் செயலாளர் மறைந்த கே.சண்முகநாதனின் திருவுருவப் பட்டத்திற்கு அமைச்சர் செஞ்சி மஸ்தான் மாலை அணிவித்து மரியாதை!

விழுப்புரம், டிச. 22 - விழுப்புரம் வடக்கு மாவட்ட தி.மு.க. சார்பில் முத்தமிழறிஞர் கலைஞரின் தனிச் செயலாளர் மறைந்த கே. சண்முகநாதனின் இரண்டாம் ஆண்டு நினைவு தினத்தை முன்னிட்டு அவரது திருவுருவப் பட்டத்திற்கு அமைச்சர் செஞ்சி மஸ்தான் மாலை அணிவித்து மலர் தூவி மரியாதை செலுத்தினார். முத்தமிழறிஞர் கலைஞர் அவர்களின் தனிச் செயலாளராக பணியாற்றி வந்த மறைந்த கே. சண்முகநாதன் அவர்களின் இரண்டாம் ஆண்டு நினைவு தினம் விழுப்புரம் வடக்கு மாவட்ட தி.மு.க. சார்பில் நேற்று கடைப்பிடிக்கப்பட்டது. இதை முன்னிட்டு செஞ்சி தேசுரீ பாட்டை எழுதி இல்லத்திலே அலங்கரித்து வைக்கப்பட்டிருந்த மறைந்த கே. சண்முகநாதன் அவர்களின் திருவுரு